




नेपाल राजपत्र

नेपाल सरकारद्वारा प्रकाशित

खण्ड ६४) काठमाडौं वैशाख २२ गते, २०७१ साल (संख्या २

भाग ३

नेपाल सरकार

सङ्घीय मामिला तथा स्थानीय विकास मन्त्रालयको सूचना

निर्वाचन क्षेत्र विकास कार्यक्रम (सञ्चालन कार्यविधि) (चौथो संशोधन)
नियमावली, २०७१

निर्वाचन क्षेत्र विकास कार्यक्रम (सञ्चालन कार्यविधि)
नियमावली, २०५८ लाई संशोधन गर्न वाञ्छनीय भएकोले,

आर्थिक कार्यविधि ऐन, २०५५ को दफा ३६ ले दिएको अधिकार
प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “ निर्वाचन क्षेत्र विकास कार्यक्रम (सञ्चालन कार्यविधि) (चौथो संशोधन) नियमावली, २०७१ ” रहेको छ ।

खण्ड ६४) संख्या २ नेपाल राजपत्र भाग ३ मिति २०७१।१।२२

(२) यो नियमावली तुरुन्त प्रारम्भ हुनेछ ।

२. निर्वाचन क्षेत्र विकास कार्यक्रम (सञ्चालन कार्यविधि) नियमावली, २०५८ को नियम २ मा संशोधन:

निर्वाचन क्षेत्र विकास कार्यक्रम (सञ्चालन कार्यविधि) नियमावली, २०५८ (यसपछि “मूल नियमावली” भनिएको) को नियम २ को खण्ड (ग) को सट्टा देहायको खण्ड (ग) राखिएको छ :-

“(ग) “मन्त्रालय” भन्नाले सङ्घीय मामिला तथा स्थानीय विकास मन्त्रालय सम्भन्त पर्थे ।”

३. मूल नियमावलीको नियम ३ मा संशोधन: मूल नियमावलीको नियम ३ को उपनियम (३) मा रहेको प्रतिवन्धात्मक वाक्यांशको सट्टा देहायको प्रतिवन्धात्मक वाक्यांश राखिएको छ:-

“तर आर्थिक वर्ष २०७०/७१ को लागि सम्वत् २०७१ साल जेठ पन्ध्र गतेसम्म कार्यक्रम पेश गर्न सकिने छ ।”

४. मूल नियमावलीको नियम ४ मा संशोधन: मूल नियमावलीको नियम ४ को

(१) उपनियम (१) को सट्टा देहायको उपनियम (१) राखिएको छ :-

“(१) कार्यक्रमको किसिम देहाय बमोजिम हुनेछ:-

(क) नदी, गल्छी तथा पहिरो नियन्त्रण एवं सिंचाइ सम्बन्धी आयोजना,

(ख) सडक निर्माण तथा स्तरोन्नती (सडक पुल, कल्भर्ट, ढल, काठेपुल निर्माण) सम्बन्धी आयोजना,

(ग) खानेपानी, सरसफाई, फोहरमैला व्यवस्थापन तथा ल्याण्डफिल साइट निर्माण आयोजना,

(२)

खण्ड ६४) संख्या २ नेपाल राजपत्र भाग ३ मिति २०७१।१।२२

- (घ) विद्यालय, पुस्तकालय, खेलकुद सम्बन्धी निर्माण आयोजना,
- (ङ) सार्वजनिक जग्गा संरक्षण, ऐतिहासिक, सांस्कृतिक, पुरातात्विक र पर्यटकीय स्थलको संरक्षण, जिर्णोद्धार तथा निर्माण आयोजना,
- (च) वातावरण संरक्षण, जैविक विविधता तथा वन संरक्षण, हरियाली क्षेत्र र पार्क निर्माण सम्बन्धी आयोजना,
- (छ) नवीकरणीय ऊर्जा, लघु जलविद्युत तथा विद्युतीकरण सम्बन्धी आयोजना,
- (ज) स्वास्थ्य चौकी, प्रसुती भवन, सामुदायिक भवन, वृद्धाश्रम, अनाथालय तथा पुनस्थापना केन्द्र निर्माण सम्बन्धी आयोजना,
- (झ) कृषि उपज संकलन केन्द्र निर्माण तथा हाट बजार व्यवस्थापन सम्बन्धी आयोजना,
- (ञ) आयमूलक तालिम तथा सीप विकास सम्बन्धी आयोजना,
- (ट) स्थानीय निकायको कुनै स्वीकृत कार्यक्रममा लागत सहभागिता सम्बन्धी आयोजना ।”

(२) उपनियम (१क) को खण्ड (घ) भिकिएको छ ।

(३)

११

आधिकारिकता मुद्रण विभागबाट प्रमाणित गरिएपछि मात्र लागु हुनेछ।